

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

విల్లూర్ నడూదూర్ శ్రీ శ్రీనిధిస్వామి కృతిషు

॥ శ్రీదేశికపంచదశి ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీదేశికపంచదశి ॥

శ్రీవాజివక్త్రకరుణాపరిరంభితాయ

శ్రీవత్స్యదేశికకటాక్షవివర్ధితాయ ।

శ్రీవాదిహాంసజలదార్యసమీక్షితాయ

శ్రీవాదివారణమృగేంద్రగురో! నమస్తే ॥ 1 ॥

శ్రుతిద్వయశిరోగురుప్రథితపంక్తినంసేవితం

శ్రుతిద్వయశిరోగురుం భజ భవేత్ సతీ తే గతిః ।

శ్రుతిద్వయశిరోగిరాం సరసభావసంసేవనం

శ్రుతిద్వయశిరోగతం సుభగభూషణం క్వాన్యతః ॥ 2 ॥

మధు వాచి మధుద్విడంతరంగే

తవ యద్దేశిక! తత్త్వతీవ చిత్రం ।

మనసో వచసోఽపి చైకరూప్యం

మహతాం భూషణమామనంతి సంతః ॥ 3 ॥

చక్షుః శ్రుతేరుపరి సంతతమాత్తలీలం

చక్షుః శ్రుతేరితి భజన్నిహ రంగనాథం ।

చక్షుః శ్రుతేరవగతేః గురురాంతరం నః

చక్షుర్యుగం శ్రుతియుగం సఫలం విధత్తాం ॥ 4 ॥

రంగం నివాసేన విభూషయంతం

రంగం పరం స్వైర్వచసాం విలాసైః ।

అంగం చ పుండ్రైరభిరామభూతైః

తుంగం గురుం కంచిదుపాశ్రయామః ॥ 5 ॥

విషాదథాగ్నే రథవాఽభిచారాత్
 విషాదదాయాశ్చ సదాఽజ్ఞతాయాః |
 భియం విహంతుం కుశలం చ గంతుం
 ధియం గురోరస్య పదే కురుధ్వం || 6 ||

సుహృత్సుపర్ణస్య సుదర్శనస్య
 సుపర్వవృక్షస్య హయాననస్య |
 శ్రియో విభుత్వస్య నతేర్విధాతా
 యతోఽయమాస్తే గురుసార్యభౌమః || 7 ||

వల్మీకసంభవమునేరపి మాననీయం
 మన్యే భవంతమవనౌ కవిసార్యభౌమం |
 జన్మాఽభజత్ కిల స భూఃశ్రవణే భవాంస్తు
 జన్మాఽభజత్ పునరథ శ్రవణే నభన్యే || 8 ||

ద్వైపాయనో మునివరస్స భవానపీహ
 కన్యాభవౌ నిగమమూర్ఘ్యయమాతతాన |
 సూత్రావలిం కిల భవానథ సారపంక్తిం
 ముక్తాకలాపసహితామితి నామ భేదః || 9 ||

అనేకదుర్వాద్యజతోఽభిరక్షన్
 అస్మన్మతం సస్యమతీవ భోగ్యం |
 అనంతసూరేరయమాత్మజోఽస్మాన్
 అనంతసంతోషనిధీః వితేనే || 10 ||

కృపాసరితోస్సృతసి తావకినే
 కృతాప్లవో దేశిక! యస్తు జంతుః |
 కృతీ స చిత్రం నిజతేజసాఽత్ర
 కృపీడయోనేరపి భాతి జేతా || 11 ||

సర్వాత్మసంరక్షణజాగరూక
 గుర్వాత్మనా వేంకటనాథఘంటా |
 సర్వంసహాయాం సహసావతీర్ణా
 దుర్వాదిశబ్దాన్ తిరయాంచకార || 12 ||

తత్త్వత్రయస్యాపి మతత్రయస్య
 దైవత్రయస్యాపి మునిత్రయస్య |
 శ్రుతిత్రయస్యాపి రసం వివేక్తుః
 లోకత్రయం ధారయతే మహస్త్వే || 13 ||

ఏకో భవాన్ హయముఖేన తు సద్వితీయః
 త్రయ్యంతదేశికమణే! చతురః పుమర్థాన్ |
 పంచాపి కల్పకతరూన్ వితరన్ విజిత్య
 యోగం షడంగమహితం భువనే వ్యతారీత్ || 14 ||

కేన ప్రీతిముపైతి విష్ణురనఘూ దత్తేన నిష్కల్మషం
 తన్నేత్రాకృతి కిం స కస్య తు తరోః శేతే పలాశే విభుః |
 కీదృక్షః శ్రుతిషు శ్రుతః సహ సురైస్తేనే స కిం క్షీరధౌ
 యః ప్రశ్నోత్తరమధ్యవర్ణఘటితస్తస్మై నమస్కర్మహే || 15 ||

దేవం పరం తం చ సదా భజంతం
 శిఖాం చ వేదస్య పరామృశంతం |
 కవిం మహాంతం తమిమం విలోక్య
 స్థానే బుధా దేశిక ఇత్యుశంతి || 16 ||

శ్రీమద్దేశికపంచదశాఖ్యా శ్రీమత్యాశ్రితకల్పకవీరుత్ |
 శ్రీమద్దేశికపీఞ్నాభాజా శ్రీనిధికవినా కలితా జయతి || 17 ||

|| ఇతి శ్రీదేశికపంచదశి స్తోత్రం సమాప్తం ||